

# Baş prokuror Türkiyə Ali Məhkəməsinin sədri ilə görüşüb

Sentyabrın 11-də baş prokuror Kamran Əliyev ölkəmizə işgizar səfərə gələn Türkiyə Ali Məhkəməsinin sədri Ömer Kərkəzin rəhbərlik etdiyi geniştərkibli nümayəndə heyəti ilə görüşüb.

Qonaqları salamlayan baş prokuror Ömer Kərkəzi qardaş ölkənin Ali Məhkəməsinin sədri vəzifəsinə seçilməyi münasibətlə təbrik edib.

Tarixən milli köklərə söyklənən münasibətlərimizin bütün sahələrdə dinamik inkişaf etdiyi bildirilərək, hər iki dövlətin prezidentləri cənab İlham Əliyevin və cənab Rəcəb Tayyib Ərdoğanın ciddi səyləri və apardıqları uzaqgörən xarici siyaset nəticəsində əlaqələrimizin etibarlı strateji əməkdaşlıq səviyyəsinə yüksəldiyi qeyd edilib.



Kamran Əliyev Müzəffər Ali Baş Komandanın rəhbərliyi və ölkəmizin Birinci vitse-prezidenti Mehriban xanım Əliyevanın diqqəti ilə Qarabağda aparılan geniş bərpa-quruculuq işlərinin aparıldığını, o cümlədən bu ilin iyun ayında Xankəndi Şəhər Prokurorluğunun təntənəli açılış mərasimini keçirildiyini bildirərək, bu addımin işgaldan azad olunan

ərazilərdə qanunçuluğun təminatına verilən önəmin göstəricisi olduğunu qeyd edib.

Baş prokuror bu ilin payızında ölkəmizin mötəbər beynəlxalq tədbirlərə, o cümlədən COP29 və Beynəlxalq Prokurorlar Assosiasiyanın 29-cu illik konfransına evsahibliyi edəcəyini bildirib.

Səmimi qəbulu görə təşəkkürünü ifadə edən Ömer Kərkəz

kəz ölkələrimizin prokurorluq, məhkəmə və ədliyyə orqanları arasında əməkdaşlığın yüksək səviyyədə olduğunu bildirərək qarşılıqlı səmərəli fəaliyyətin bundan sonra da yüksələn xətlə davam edəcəyinə əminliyini ifadə edib.

Görüşdə Türkiyənin ölkəmizdəki fövqəladə və səlahiyyətli səfiri Cahit Bağışçı iştirak edib.